
Mahadevaproktam Stavapradana Stotram

ಮಹಾದೇವಪ್ರೋಕ್ತಂ ಸ್ತವಪ್ರದಾನಸ್ತೋತ್ರಂ

Document Information



Text title : Mahadevaproktam Stavapradana Stotram

File name : mahAdevaproktaMstavapradAnastotram.itx

Category : vishhnu, vishnu, krishna, brahmavaivartapurANa, stotra

Location : doc_vishhnu

Proofread by : PSA Easwaran

Description/comments : brahmavaivartapurANa | gaNapatikhaNDa | adhyAya 32/10-15||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

ಮಹಾದೇವಪ್ರೋಕ್ತಂ ಸ್ತವಪ್ರದಾನಸ್ತೋತ್ರಂ



ಭೃಗುರುವಾಚ .

ಸಂಪ್ರಾಪ್ತಂ ಕವಚಂ ನಾಮ ಶಶ್ವತ್ಸರ್ವಾಂಗರಕ್ಷಣಂ .

ಸುಖದಂ ಮೋಕ್ಷದಂ ಸಾರಂ ಶತ್ರುಸಂಹಾರಕಾರಣಂ .. 1..

ಅಧುನಾ ಭಗವನ್ಮಂತ್ರಂ ಸ್ತೋತ್ರಂ ಪೂಜಾವಿಧಿಂ ಪ್ರಭೋ .

ದೇಹಿ ಮಹ್ಯಮನಾಥಾಯ ಶರಣಾಗತಪಾಲಕ .. 2..

ಮಹಾದೇವ ಉವಾಚ .

ಓಂ ಶ್ರೀಂ ನಮಃ ಶ್ರೀಕೃಷ್ಣಾಯ ಪರಿಪೂರ್ಣತಮಾಯ ಸ್ವಾಹಾ .

ಮಂತ್ರೇಷು ಮಂತ್ರರಾಜೋಽಯಂ ಮಹಾನ್ನಪ್ತದಶಾಕ್ಷರಃ .. 3..

ಸಿದ್ಧೋಽಯಂ ಪಂಚಲಕ್ಷೀಣ ಜಪೇನ ಮುನಿಪುಂಗವ .

ತದ್ವಶಾಂಶಂ ಚ ಹವನಂ ತದ್ವಶಾಂಶಾಭಿಷೇಚನಂ .

ತರ್ಪಣಂ ತದ್ವಶಾಂಶಂ ಚ ತದ್ವಶಾಂಶಂ ಚ ಮಾರ್ಜನಂ .

ಸುವರ್ಣಾನಾಂ ಚ ಶತಕಂ ಪುರಶ್ಚರಣದಕ್ಷಿಣಾ .. 4..

ಮಂತ್ರಸಿದ್ಧಸ್ಯ ಪುಂಸಶ್ಚ ವಿಶ್ವಂ ಕರತಲೇ ಮುನೇ .

ಶಕ್ತಃ ಪಾತುಂ ಸಮುದ್ರಾಂಶ್ಚ ವಿಶ್ವಂ ಸಂಹರ್ತುಮೀಶ್ವರಃ .. 9..

ಪಾಂಚಭೌತಿಕದೇಹೇನ ವೈಕುಂಠಂ ಗಂತುಮೀಶ್ವರಃ .

ತಸ್ಯ ಸಂಸ್ಪರ್ಶಮಾತ್ರೇಣ ಪದಪಂಕಜರೇಣುನಾ .

ಪೂತಾನಿ ಸರ್ವತೀರ್ಥಾನಿ ಸದ್ಯಃ ಪೂತಾ ವಸುಂಧರಾ .. 6..

ಧ್ಯಾನಂ ಚ ಸಾಮವೇದೋಕ್ತಂ ಶೃಣು ಮನ್ಮುಖತೋ ಮುನೇ .

ಸರ್ವೇಶ್ವರಸ್ಯ ಕೃಷ್ಣಸ್ಯ ಭಕ್ತಿಮುಕ್ತಿಪ್ರದಾಯಿ ಚ .. 7..

ನವೀನಜಲದಶ್ಯಾಮಂ ನೀಲೇಂದೀವರಲೋಚನಂ .

ಶರತ್ಪಾರ್ವಣಚಂದ್ರಾಸ್ಯಮೀಷದ್ಧಾಸ್ಯಂ ಮನೋಹರಂ .. 8..

ಕೋಟಿಕಂದರ್ಪಲಾವಣ್ಯಲೀಲಾಧಾಮಮನೋಹರಂ .

ರತ್ನಸಿಂಹಾಸನಸ್ಥಂ ತಂ ರತ್ನಭೂಷಣಭೂಷಿತಂ .. 9..

ಚಂದನೋಕ್ಷಿತಸರ್ವಾಂಗಂ ಪೀತಾಂಬರಧರಂ ವರಂ .

ವೀಕ್ಷ್ಯಮಾಣಂ ಚ ಗೋಪೀಭಿಃ ಸಸ್ಮಿತಾಭಿಶ್ಚ ಸಂತತಂ .. 10..

ಪ್ರಪುಲ್ಲಮಾಲತೀಮಾಲಾವನಮಾಲಾವಿಭೂಷಿತಂ .

ದಧತಂ ಕುಂದಪುಷ್ಪಾಢ್ಯಾಂ ಚೂಡಾಂ ಚಂದ್ರಕಚರ್ಚಿತಾಂ .. 11..
 ಪ್ರಭಾಂ ಕ್ಷಿಪಂತೀಂ ನಭಸಶ್ಚಂದ್ರತಾರಾನ್ವಿತಸ್ಯ ಚ .
 ರತ್ನಭೂಷಿತಸರ್ವಾಂಗಂ ರಾಧಾವಕ್ಷಃಸ್ಥಲಸ್ಥಿತಂ .. 12..
 ಸಿದ್ಧೇಂದ್ರೈಶ್ಚ ಮುನೀಂದ್ರೈಶ್ಚ ದೇವೇಂದ್ರೈಃ ಪರಿಸೇವಿತಂ .
 ಬ್ರಹ್ಮವಿಷ್ಣುಮಹೇಶೈಶ್ಚ ಶ್ರುತಿಭಿಶ್ಚ ಸ್ತುತಂ ಭಜೇ .. 13..
 ಧ್ಯಾನೇನಾನೇನ ತಂ ಧ್ಯಾತ್ವಾ ಚೋಪಚಾರಾಂಸ್ತು ಷೋಡಶ .
 ದತ್ತ್ವಾ ಭಕ್ತ್ಯಾ ಚ ಸಂಪೂಜ್ಯ ಸರ್ವಜ್ಞತ್ವಂ ಲಭೇತ್ಪುಮಾನ್ .. 14..
 ಅಘ್ಯಂ ಪಾದ್ಯಂ ಚಾಸನಂ ಚ ವಸನಂ ಭೂಷಣಂ ತಥಾ .
 ಗಾಮಘ್ಯಂ ಮಧುಪರ್ಕಂ ಚ ಯಜ್ಞಸೂತ್ರಮನುತ್ತಮಂ .. 15..
 ಧೂಪದೀಪೌ ಚ ನೈವೇದ್ಯಂ ಪುನರಾಚಮನೀಯಕಂ .
 ನಾನಾಪ್ರಕಾರಪುಷ್ಪಾಣಿ ತಾಂಬೂಲಂ ಚ ಸುವಾಸಿತಂ .. 16..
 ಮನೋಹರಂ ದಿವ್ಯತಲ್ಪಂ ಕಸ್ತೂರ್ಯಗರುಚಂದನೈಃ .
 ಭಕ್ತ್ಯಾ ಭಗವತೇ ದೇಯಂ ಮಾಲ್ಯಂ ಪುಷ್ಪಾಂಜಲಿತ್ರಯಂ .. 17..
 ತತಃ ಷಡಂಗಂ ಸಂಪೂಜ್ಯ ಪಶ್ಚಾತ್ಸಂಪೂಜಯೇದ್ಗಣಂ .
 ಶ್ರೀದಾಮಾನಂ ಸುದಾಮಾನಂ ವಸುದಾಮಾನಮೇವ ಚ .. 18..
 ಹರಿಭಾನುಂ ಚಂದ್ರಭಾನುಂ ಸೂರ್ಯಭಾನುಂ ಸುಭಾನುಕಂ .
 ಪಾರ್ಷದಪ್ರವರಾನ್ವಪ್ತ ಪೂಜಯೇದ್ಭಕ್ತಿಭಾವತಃ .. 19..
 ಗೋಪೀಶ್ವರೀಂ ರಾಧಿಕಾಂ ಚ ಮೂಲಪ್ರಕೃತಿಮೀಶ್ವರೀಂ .
 ಕೃಷ್ಣಶಕ್ತಿಂ ಕೃಷ್ಣಪೂಜ್ಯಾಂ ಪೂಜಯೇದ್ಭಕ್ತಿಪೂರ್ವಕಂ .. 20..
 ಗೋಪಗೋಪೀಗಣಂ ಶಾಂತಂ ಮಾಂ ಬ್ರಹ್ಮಾಣಂ ಚ ಪಾರ್ವತೀಂ .
 ಲಕ್ಷ್ಮೀಂ ಸರಸ್ವತೀಂ ಪೃಥ್ವೀಂ ಸರ್ವದೇವಂ ಸಪಾರ್ಷದಂ .. 21..
 ದೇವಷಟ್ಕಂ ಸಮಭ್ಯರ್ಚ್ಯ ಪುನಃ ಪಂಚೋಪಚಾರತಃ .
 ಪಶ್ಚಾದೇವಂ ಕ್ರಮೇಣೈವ ಶ್ರೀಕೃಷ್ಣಂ ಪೂಜಯೇತ್ಸುಧೀಃ .. 22..
 ಗಣೇಶಂ ಚ ದಿನೇಶಂ ಚ ವಕ್ಷ್ಯಂ ವಿಷ್ಣುಂ ಶಿವಂ ಶಿವಾಂ .
 ದೇವಷಟ್ಕಂ ಸಮಭ್ಯರ್ಚ್ಯ ಚೇಷ್ಟದೇವಂ ಚ ಪೂಜಯೇತ್ .. 23..
 ಗಣೇಶಂ ವಿಘ್ನನಾಶಾಯ ವ್ಯಾಧಿನಾಶಾಯ ಭಾಸ್ಕರಂ .
 ಆತ್ಮನಃ ಶುದ್ಧಯೇ ವಕ್ಷ್ಯಂ ಶ್ರೀವಿಷ್ಣುಂ ಮುಕ್ತಿಹೇತವೇ .. 24..
 ಜ್ಞಾನಾಯ ಶಂಕರಂ ದುರ್ಗಾಂ ಪರಮೈಶ್ವರ್ಯಹೇತವೇ .
 ಸಂಪೂಜನೇ ಫಲಮಿದಂ ವಿಪರೀತಮಪೂಜನೇ .. 25..
 ತತಃ ಕೃತ್ವಾ ಪರೀಹಾರಮಿಷ್ಟದೇವಂ ಚ ಭಕ್ತಿತಃ .
 ಸೋತ್ರಂ ಚ ಸಾಮವೇದೋಕ್ತಂ ಪಠೇದ್ಭಕ್ತ್ಯಾ ಚ ತಚ್ಚೈವ .. 26..
 ಮಹಾದೇವ ಉವಾಚ .

ಪರಂ ಬ್ರಹ್ಮ ಪರಂ ಧಾಮ ಪರಂ ಜ್ಯೋತಿಃ ಸನಾತನಂ .
 ನಿರ್ಲಿಪ್ತಂ ಪರಮಾತ್ಮಾನಂ ನಮಾಮ್ಯಖಿಲಕಾರಣಂ .. 27..
 ಸ್ಥೂಲಾತ್ಮ್ನ ಲತಮಂ ದೇವಂ ಸೂಕ್ಷ್ಮಾತ್ಮ್ನ ಕ್ಷತಮಂ ಪರಂ .
 ಸರ್ವದೃಶ್ಯಮದೃಶ್ಯಂ ಚ ಸ್ವೇಚ್ಛಾಚಾರಂ ನಮಾಮ್ಯಹಂ .. 28..
 ಸಾಕಾರಂ ಚ ನಿರಾಕಾರಂ ಸಗುಣಂ ನಿರ್ಗುಣಂ ಪ್ರಭುಂ .
 ಸರ್ವಾಧಾರಂ ಚ ಸರ್ವಂ ಚ ಸ್ವೇಚ್ಛಾರೂಪಂ ನಮಾಮ್ಯಹಂ .. 29..
 ಅತೀವ ಕಮನೀಯಂ ಚ ರೂಪಂ ನಿರುಪಮಂ ವಿಭುಂ .
 ಕರಾಲರೂಪಮತ್ಯಂತಂ ಬಿಭೃತಂ ಪ್ರಣಮಾಮ್ಯಹಂ .. 30..
 ಕರ್ಮಣಃ ಕರ್ಮರೂಪಂ ತಂ ಸಾಕ್ಷಿಣಂ ಸರ್ವಕರ್ಮಣಃ .
 ಫಲಂ ಚ ಫಲದಾತಾರಂ ಸರ್ವರೂಪಂ ನಮಾಮ್ಯಹಂ .. 31..
 ಸೃಷ್ಟೌ ಪಾತಾ ಚ ಸಂಹರ್ತಾ ಕಲಯಾ ಮೂರ್ತಿಭೇದತಃ .
 ನಾನಾಮೂರ್ತಿಃ ಕಲಾಂಶೇನ ಯಃ ಪುಮಾಂಸ್ತಂ ನಮಾಮ್ಯಹಂ .. 32..
 ಸ್ವಯಂ ಪ್ರಕೃತಿರೂಪಶ್ಚ ಮಾಯಯಾ ಚ ಸ್ವಯಂ ಪುಮಾನ್ .
 ತಯೋಃ ಪರಂ ಸ್ವಯಂ ಶಶ್ವತ್ತನ್ನಮಾಮಿ ಪರಾತ್ಪರಂ .. 33..
 ಸ್ತ್ರೀಪುನ್ನಪುಂಸಕಂ ರೂಪಂ ಯೋ ಬಿಭೃತಿ ಸ್ವಮಾಯಯಾ .
 ಸ್ವಯಂ ಮಾಯಾ ಸ್ವಯಂ ಮಾಯೀ ಯೋ ದೇವಸ್ತಂ ನಮಾಮ್ಯಹಂ .. 34..
 ತಾರಕಂ ಸರ್ವದುಃಖಾನಾಂ ಸರ್ವಕಾರಣಕಾರಣಂ .
 ಧಾರಕಂ ಸರ್ವವಿಶ್ವಾನಾಂ ಸರ್ವಬೀಜಂ ನಮಾಮ್ಯಹಂ .. 35..
 ತೇಜಸ್ವಿನಾಂ ರವಿಯೋ ಹಿ ಸರ್ವಜಾತಿಷು ವಾಡವಃ .
 ನಕ್ಷತ್ರಾಣಾಂ ಚ ಯಶ್ಚಂದ್ರಸ್ತಂ ನಮಾಮಿ ಜಗತ್ಪ್ರಭುಂ .. 36..
 ರುದ್ರಾಣಾಂ ವೈಷ್ಣವಾನಾಂ ಚ ಜ್ಞಾನಿನಾಂ ಯೋ ಹಿ ಶಂಕರಃ .
 ನಾಗಾನಾಂ ಯೋ ಹಿ ಶೇಷಶ್ಚ ತಂ ನಮಾಮಿ ಜಗತ್ಪತಿಂ .. 37..
 ಪ್ರಜಾಪತೀನಾಂ ಯೋ ಬ್ರಹ್ಮಾ ಸಿದ್ಧಾಂತಾಂ ಕಪಿಲಃ ಸ್ವಯಂ .
 ಸನತ್ಕುಮಾರೋ ಮುನಿಷು ತಂ ನಮಾಮಿ ಜಗದ್ಗುರುಂ .. 38..
 ದೇವಾನಾಂ ಯೋ ಹಿ ವಿಷ್ಣುಶ್ಚ ದೇವೀನಾಂ ಪ್ರಕೃತಿಃ ಸ್ವಯಂ .
 ಸ್ವಾಯಂಭುವೋ ಮನೂನಾಂ ಯೋ ಮಾನವೇಷು ಚ ವೈಷ್ಣವಃ .
 ನಾರೀಣಾಂ ಶತರೂಪಾ ಚ ಬಹುರೂಪಂ ನಮಾಮ್ಯಹಂ .. 39..
 ಋತೂನಾಂ ಯೋ ವಸಂತಶ್ಚ ಮಾಸಾನಾಂ ಮಾರ್ಗಶೀರ್ಷಕಃ .
 ಏಕಾದಶೀ ತಿಥೀನಾಂ ಚ ನಮಾಮ್ಯಖಿಲರೂಪಿಣಂ .. 40..
 ಸಾಗರಃ ಸರಿತಾಂ ಯಶ್ಚ ಪರ್ವತಾನಾಂ ಹಿಮಾಲಯಃ .
 ವಸುಂಧರಾ ಸಹಿಷ್ಣುನಾಂ ತಂ ಸರ್ವಂ ಪ್ರಣಮಾಮ್ಯಹಂ .. 41..
 ಪತ್ರಾಣಾಂ ತುಲಸೀಪತ್ರಂ ದಾರುರೂಪೇಷು ಚಂದನಂ .

ವೃಕ್ಷಾಣಾಂ ಕಲ್ಪವೃಕ್ಷೋ ಯಸ್ತಂ ನಮಾಮಿ ಜಗತ್ಪತಿಂ .. 42..
 ಪುಷ್ಪಾಣಾಂ ಪಾರಿಜಾತಶ್ಚ ಸಸ್ಯಾನಾಂ ಧಾನ್ಯಮೇವ ಚ .
 ಅಮೃತಂ ಭಕ್ಷ್ಯವಸ್ತುನಾಂ ನಾನಾರೂಪಂ ನಮಾಮ್ಯಹಂ .. 43..
 ಐರಾವತೋ ಗಜೇಂದ್ರಾಣಾಂ ವೈನತೇಯಶ್ಚ ಪಕ್ಷಿಣಾಂ .
 ಕಾಮಧೇನುಶ್ಚ ಧೇನುನಾಂ ಸರ್ವರೂಪಂ ನಮಾಮ್ಯಹಂ .. 44..
 ತೈಜಸಾನಾಂ ಸುವರ್ಣಂ ಚ ಧಾನ್ಯಾನಾಂ ಯವ ಏವ ಚ .
 ಯಃ ಕೇಸರೀ ಪಶೂನಾಂ ಚ ವರರೂಪಂ ನಮಾಮ್ಯಹಂ .. 49..
 ಯಕ್ಷಾಣಾಂ ಚ ಕುಬೇರೋ ಯೋ ಗ್ರಹಾಣಾಂ ಚ ಭೃಹಸ್ಪತಿಃ .
 ದಿಕ್ಪಾಲಾನಾಂ ಮಹೇಂದ್ರಶ್ಚ ತಂ ನಮಾಮಿ ಪರಂ ವರಂ .. 46..
 ವೇದಸಂಘಶ್ಚ ಶಾಸ್ತ್ರಾಣಾಂ ಪಂಡಿತಾನಾಂ ಸರಸ್ವತೀ .
 ಅಕ್ಷರಾಣಾಮಕಾರೋ ಯಸ್ತಂ ಪ್ರಧಾನಂ ನಮಾಮ್ಯಹಂ .. 47..
 ಮಂತ್ರಾಣಾಂ ವಿಷ್ಣುಮಂತ್ರಶ್ಚ ತೀರ್ಥಾನಾಂ ಜಾಹ್ನವೀ ಸ್ವಯಂ .
 ಇಂದ್ರಿಯಾಣಾಂ ಮನೋ ಯೋ ಹಿ ಸರ್ವಶ್ರೇಷ್ಠಂ ನಮಾಮ್ಯಹಂ .. 48..
 ಸುದರ್ಶನಂ ಚ ಶಸ್ತ್ರಾಣಾಂ ವ್ಯಾಧಿನಾಂ ವೈಷ್ಣವೋ ಜ್ವರಃ .
 ತೇಜಸಾಂ ಬ್ರಹ್ಮತೇಜಶ್ಚ ವರೇಣ್ಯಂ ತಂ ನಮಾಮ್ಯಹಂ .. 49..
 ಬಲಂ ಯೋ ವೈ ಬಲವತಾಂ ಮನೋ ವೈ ಶೀಘ್ರಗಾಮಿನಾಂ .
 ಕಾಲಃ ಕಲಯತಾಂ ಯೋ ಹಿ ತಂ ನಮಾಮಿ ವಿಲಕ್ಷಣಂ .. 50..
 ಜ್ಞಾನದಾತಾ ಗುರುಣಾಂ ಚ ಮಾತೃರೂಪಶ್ಚ ಬಂಧುಷು .
 ಮಿತ್ರೇಷು ಜನ್ಮದಾತಾ ಯಸ್ತಂ ಸಾರಂ ಪ್ರಣಮಾಮ್ಯಹಂ .. 51..
 ಶಿಲ್ಪೀನಾಂ ವಿಶ್ವಕರ್ಮಾ ಯಃ ಕಾಮದೇವಶ್ಚ ರೂಪಿಣಾಂ .
 ಪತಿವ್ರತಾ ಚ ಪತ್ನೀನಾಂ ನಮಸ್ಯಂ ತಂ ನಮಾಮ್ಯಹಂ .. 52..
 ಪ್ರಿಯೇಷು ಪುತ್ರರೂಪೋ ಯೋ ನೃಪರೂಪೋ ನರೇಷು ಚ .
 ಶಾಲಗ್ರಾಮಶ್ಚ ಯಂತ್ರಾಣಾಂ ತಂ ವಿಶಿಷ್ಟಂ ನಮಾಮ್ಯಹಂ .. 53..
 ಧರ್ಮಃ ಕಲ್ಯಾಣಬೀಜಾನಾಂ ವೇದಾನಾಂ ಸಾಮವೇದಕಃ .
 ಧರ್ಮಾಣಾಂ ಸತ್ಯರೂಪೋ ಯೋ ವಿಶಿಷ್ಟಂ ತಂ ನಮಾಮ್ಯಹಂ .. 54..
 ಜಲೇ ಶೈತ್ಯಸ್ವರೂಪೋ ಯೋ ಗಂಧರೂಪಶ್ಚ ಭೂಮಿಷು .
 ಶಬ್ದರೂಪಶ್ಚ ಗಗನೇ ತಂ ಪ್ರಣಮ್ಯ ನಮಾಮ್ಯಹಂ .. 55..
 ಕ್ರತೂನಾಂ ರಾಜಸೂಯೋ ಯೋ ಗಾಯತ್ರೀ ಛಂದಸಾಂ ಚ ಯಃ .
 ಗಂಧರ್ವಾಣಾಂ ಚಿತ್ರರಥಸ್ತಂ ಗರಿಷ್ಠಂ ನಮಾಮ್ಯಹಂ .. 56..
 ಕ್ಷೀರಸ್ವರೂಪೋ ಗವ್ಯಾನಾಂ ಪವಿತ್ರಾಣಾಂ ಚ ಪಾವಕಃ .
 ಪುಣ್ಯದಾನಾಂ ಚ ಯಃ ಸ್ತೋತ್ರಂ ತಂ ನಮಾಮಿ ಶುಭಪ್ರದಂ .. 57..
 ತೃಣಾನಾಂ ಕುಶರೂಪೋ ಯೋ ವ್ಯಾಧಿರೂಪಶ್ಚ ವೈರಿಣಾಂ .

ಗುಣಾನಾಂ ಶಾಂತರೂಪೋ ಯಶ್ಚಿತ್ತರೂಪಂ ನಮಾಮ್ಯಹಂ .. 58..
 ತೇಜೋರೂಪೋ ಜ್ಞಾನರೂಪಃ ಸರ್ವರೂಪಶ್ಚ ಯೋ ಮಹಾನ್ .
 ಸರ್ವಾನಿರ್ವಚನೀಯಂ ಚ ತಂ ನಮಾಮಿ ಸ್ವಯಂ ವಿಭುಂ .. 59..
 ಸರ್ವಾಧಾರೇಷು ಯೋ ವಾಯುರ್ಯಥಾಽತ್ಮಾ ನಿತ್ಯರೂಪಿಣಾಂ .
 ಆಕಾಶೋ ವ್ಯಾಪಕಾನಾಂ ಯೋ ವ್ಯಾಪಕಂ ತಂ ನಮಾಮ್ಯಹಂ .. 60..
 ವೇದಾನಿರ್ವಚನೀಯಂ ಯನ್ನ ಸ್ತೋತುಂ ಪಂಡಿತಃ ಕ್ಷಮಃ .
 ಯದನಿರ್ವಚನೀಯಂ ಚ ಕೋ ವಾ ತತ್ಸ್ತೋತುಮೀಶ್ವರಃ .. 61..
 ವೇದಾ ನ ಶಕ್ತಾ ಯಂ ಸ್ತೋತುಂ ಜಡಿಭೂತಾ ಸರಸ್ವತೀ .
 ತಂ ಚ ವಾಙ್ಮನಸಾಪಾರಂ ಕೋ ವಿದ್ವಾನ್ ಸ್ತೋತುಮೀಶ್ವರಃ .. 62..
 ಶುದ್ಧತೇಜಸ್ವಿ ರೂಪಂ ಚ ಭಕ್ತಾನುಗ್ರಹವಿಗ್ರಹಂ .
 ಅತೀವ ಕಮನೀಯಂ ಚ ಶ್ಯಾಮರೂಪಂ ನಮಾಮ್ಯಹಂ .. 63..
 ದ್ವಿಭುಜಂ ಮುರಲೀವಕ್ತ್ರಂ ಕಿಶೋರಂ ಸಸ್ಮಿತಂ ಮುದಾ .
 ಶಶ್ವದ್ಗೋಪಾಂಗನಾಭಿಶ್ಚ ವೀಕ್ಷ್ಯ ಮಾಣಂ ನಮಾಮ್ಯಹಂ .. 64..
 ರಾಧಯಾ ದತ್ತತಾಂಬೂಲಂ ಭುಕ್ತವಂತಂ ಮನೋಹರಂ .
 ರತ್ನಸಿಂಹಾಸನಸ್ಥಂ ಚ ತಮೀಶಂ ಪ್ರಣಮಾಮ್ಯಹಂ .. 65..
 ರತ್ನಭೂಷಣಭೂಷಾಡ್ಯಂ ಸೇವಿತಂ ಶ್ವೇತಚಾಮರೈಃ .
 ಪಾರ್ಷದಪ್ರವರೈರ್ಗೋಪಕುಮಾರೈಸ್ತಂ ನಮಾಮ್ಯಹಂ .. 66..
 ವೃಂದಾವನಾಂತರೇ ರಮ್ಯೇ ರಾಸೋಲ್ಲಾಸಸಮುತ್ಸುಕಂ .
 ರಾಸಮಂಡಲಮಧ್ಯಸ್ಥಂ ನಮಾಮಿ ರಸಿಕೇಶ್ವರಂ .. 67..
 ಶತಶೃಂಗೇ ಮಹಾಶೈಲೇ ಗೋಲೋಕೇ ರತ್ನಪರ್ವತೇ .
 ವಿರಜಾಪುಲಿನೇ ರಮ್ಯೇ ಪ್ರಣಮಾಮಿ ವಿಹಾರಿಣಂ .. 68..
 ಪರಿಪೂರ್ಣತಮಂ ಶಾಂತಂ ರಾಧಾಕಾಂತಂ ಮನೋಹರಂ .
 ಸತ್ಯಂ ಬ್ರಹ್ಮಸ್ವರೂಪಂ ಚ ನಿತ್ಯಂ ಕೃಷ್ಣಂ ನಮಾಮ್ಯಹಂ .. 69..
 ಶ್ರೀಕೃಷ್ಣಸ್ಯ ಸ್ತೋತ್ರಮಿದಂ ತ್ರಿಸಂಧ್ಯಂ ಯಃ ಪಠೇನ್ನರಃ .
 ಧರ್ಮಾರ್ಥಕಾಮಮೋಕ್ಷಾಣಾಂ ಸ ದಾತಾ ಭಾರತೇ ಭವೇತ್ .. 70..
 ಹರಿದಾಸ್ಯಂ ಹರೌ ಭಕ್ತಿಂ ಲಭೇತ್ಸ್ತೋತ್ರಪ್ರಸಾದತಃ .
 ಇಹ ಲೋಕೇ ಜಗತ್ಪೂಜ್ಯೋ ವಿಷ್ಣುತುಲ್ಯೋ ಭವೇದ್ಭುವಂ .. 71..
 ಸರ್ವಸಿದ್ಧೇಶ್ವರಃ ಶಾಂತೋಽಪ್ಯಂತೇ ಯಾತಿ ಹರೇಃ ಪದಂ .
 ತೇಜಸಾ ಯಶಸಾ ಭಾತಿ ಯಥಾ ಸೂರ್ಯೋ ಮಹೀತಲೇ .. 72..
 ಜೀವನ್ಮುಕ್ತಃ ಕೃಷ್ಣಭಕ್ತಃ ಸ ಭವೇನ್ನಾತ್ರ ಸಂಶಯಃ .
 ಅರೋಗೀ ಗುಣವಾನ್ವಿದ್ವಾನ್ಪ್ರವಾಂಧನವಾನ್ನದಾ .. 73..

ಷಡಭಿಜ್ಞೋ ದಶಬಲೋ ಮನೋಯಾಯೀ ಭವೇದ್ಭವಂ .
ಸರ್ವಜ್ಞಃ ಸರ್ವದಶ್ಚೈವ ಸ ದಾತಾ ಸರ್ವಸಂಪದಾಂ .
ಕಲ್ಪವೃಕ್ಷನಮಃ ಶಶ್ವದ್ಭವೇತ್ಯಷ್ಟಪ್ರಸಾದತಃ .. 74..
ಇತ್ಯೇವಂ ಕಥಿತಂ ಸ್ತೋತ್ರಂ ವತ್ಸ ತ್ವಂ ಗಚ್ಛ ಪುಷ್ಕರಂ .
ತತ್ರ ಕೃತ್ವಾ ಮಂತ್ರಸಿದ್ಧಿಂ ಪಶ್ಚಾತ್ಪಾಪ್ಯಸಿ ವಾಂಛಿತಂ .. 75..
ತ್ರಿಸಪ್ತಕೃತ್ವೋ ನಿರ್ಭೂಪಾಂ ಕುರು ಪೃಥ್ವೀಂ ಯಥಾಸುಖಂ .
ಮಮಾಶಿಷಾ ಮುನಿಶ್ರೇಷ್ಠ ಶ್ರೀಕೃಷ್ಣಸ್ಯ ಪ್ರಸಾದತಃ .. 76..
ಇತಿ ಶ್ರೀಬ್ರಹ್ಮವೈವರ್ತಪುರಾಣೇ ಗಣಪತಿಖಂಡೇ ದ್ವಾತ್ರಿಶಾಧ್ಯಾಯಾಂತರ್ಗತಂ
ಮಹಾದೇವಪ್ರೋಕ್ತಂ ಸ್ತವಪ್ರದಾನಸ್ತೋತ್ರಂ ಸಮಾಪ್ತಂ .
ಬ್ರಹ್ಮವೈವರ್ತಪುರಾಣ . ಗಣಪತಿಖಂಡ . ಅಧ್ಯಾಯ 32/10-15..

brahmavaivartapurANa . gaNapatikhaNDa . adhyAya 32/10-15..

Proofread by PSA Easwaran

——
Mahadevaproktam Stavapradana Stotram

pdf was typeset on March 5, 2025

——
Please send corrections to sanskrit@cheerful.com

